

जिला जन-सम्पर्क कार्यालय सूचना भवन, मुंगेर

प्रेस विज्ञप्ति

बड़े बकायादारों की सूची वेबसाइट पर भी दिया जाएगा : कुलदीप नारायण

मुंगेर (19 सितंबर 11) : - जिला पदाधिकारी मुंगेर कुलदीप नारायण ने आज समाहरणालय में वरीय पदाधिकारियों के साथ कोर समिति की बैठक में जिले के कार्यों की समीक्षा करते हुए सरकारी राजस्व का भुगतान नहीं करने वाले बड़े बकायेदारों की सूची वेबसाइट पर भी डालने का निदेश दिया। उन्होंने यह भी कहा कि बकायेदारों की सूची समाहरणालय के नोटिस बोर्ड के साथ अंचलाधिकारी एवं प्रखंड विकास पदाधिकारी कार्यालय में भी चिपकाया जाए।

प्रखंडों एवं अंचलों के कार्य में गतिमयता लाने हेतु प्रत्येक बुधवार को जिला मुख्यालय से पदाधिकारी प्रखंड एवं अंचलों में जाएंगे और विभिन्न कार्यक्रमों की समीक्षा करते हुए उसे अधिक जनोपयोगी बनाना सुनिश्चित करेंगे। जनता दरबार में प्राप्त सभी आवेदनों को ऑन लाइन करने का निदेश देते हुए जिलाधिकारी ने कहा कि आवेदनकर्ता को अपने आवेदन के स्टेटस का पता भी होना आवश्यक है।

मुंगेर में इंजीनियरिंग कॉलेज का निर्माण आर.डी. एण्ड डी.जे. कॉलेज के पास कराया जाएगा और इसके लिए शीघ्र ही भूमि अधिग्रहण का कार्य संपन्न करा लिया जाएगा। पॉलिटेक्निक कॉलेज की स्थापना के लिए भी सम्यक प्रस्ताव राजस्व विभाग की सहमति प्राप्त कर शीघ्र कराया जाएगा। जिला पदाधिकारी ने तारापुर एवं खड़गपुर में अनुमंडल कार्यालय के विस्तार के लिए अतिरिक्त जमीन का अधिग्रहण का कार्य अगले सप्ताह तक पूरा कर लेने का निदेश दिया तथा असरगंज एवं जमालपुर में नए प्रखंड भवन के लिए भूमि अधिग्रहण का कार्य अविलंब पूरा कर लिए जाने का भी निदेश दिया। जिला पदाधिकारी ने बताया कि जिला के 47 पंचायतों में सामुदायिक सूचना केन्द्र स्थापित कराना है जिसमें से 40 स्थानों पर केन्द्र निर्माण की सूचना संबंधित पदाधिकारी द्वारा देने के उपरांत जिला पदाधिकारी ने इस संबंध में अंचल अधिकारियों से एतद विषयक सूचना प्राप्त करते हुए पंचायत सचिवों तथा हलका कर्मचारियों को सामुदायिक सूचना केन्द्र में बैठना सुनिश्चित करने का निदेश दिया।

कब्रिस्तान की घेराबंदी की समीक्षा करते हुए जिला पदाधिकारी ने मुंगेर जिला के 59 कब्रिस्तानों की सूची फोटो सहित शीघ्र तैयार करने का निदेश दिया और कहा कि सभी प्रखंड विकास पदाधिकारी एवं योजना पदाधिकारी स्थल निरीक्षण कर सूची अविलंब तैयार करें। उन्होंने यह भी निदेश दिया कि सामाजिक सुरक्षा की विभिन्न योजनाओं में लाभार्थियों की सूची भी तैयार की जाय जिसमें विगत दो वर्षों में सामाजिक सुरक्षा की विभिन्न योजनाओं के लाभार्थियों का वर्णन सन्निहित हो।

जिला पदाधिकारी ने सभी पदाधिकारियों को निदेश दिया कि सूचना एवं जन सम्पर्क विभाग को प्रकाशनार्थ भेजे जाने वाले सभी निविदाओं की एक प्रति जिला जन सम्पर्क पदाधिकारी तथा जिला सूचना पदाधिकारी एन.आई.सी. को भी देंगे ताकि उसे जिला के साइट पर भी डाला जा सके।

19.9.11

रामनिवास पांडेय

जिला जन सम्पर्क पदाधिकारी, मुंगेर।